

IL HABIB

Johroġ cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaūdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil-kuddiem. Ta Barra, jisūielhom xelin actar fis-sena u jahtiegħ ihallsu għall'inkas bis sitt xhur fuk. Min ma javżax xahar kabel taghlaklu is-sena, jirtabat għal oħra.—Ebda chitba li tasal f'idejn id-Direttur ma targa tirtadd l'ura.

Imzeūāk b'cull xorta ta daūl, ta tagħlim, ta aħbarijet u ta mogħdija taż-żmien: imma dejjem nisirani u *ħabib tal-kalb*.

Proprietarju: il *Cumitat tal Għakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is Sur Ġużè Muscat-Azzopardi (strada santa Lucija, numru 89.)

Amministratur: is Sur Anġ Galea (str. Brittanica, numru 53).

Stamperija: G. Muscat (strada sant'Orsla, numru 213).

IT-TIENI SENA.

IT-TLIETA, is-17 TA ĠUNJU, 1913.

NRU. 69.

Inbiereu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċċi taħhom, għax nistenneh minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

XIRCA

ghat-tkankil tal Passiggieri.

Malta, chiecu chellna Gvern li jahseb tas-seū fiha, bħalma jahsbu il *Municipji* tal Gvernijet ta ma dūarna (fejn il flus li jingabru bit-taxxi minn būiet il Poplu għandhom is-setgha fukhom il Cunsiljeri tal Poplu u hadd actar hlietghom), Malta chienet tcun gibda cbira għall Passiggieri, li, haġa ūisk mexxejja, fejn imorru jagħmlu iż-żajjar taħhom, iridu isibu il cumditajjet li huma imdorrijin isibu band'oħra. U, biex ngħidu is-seūa, bħalma hu dmir tal *Habib*, li ma għandux partiti, minu laħak Cāp tax-Xoghlijet tal Pajjiż l'Onurabbli Uenzu Gatt, C.M.G., P.A.A. (ghad li bit-tkanzih u bit-traħhim tieghu, għax, fejn m'hux għall cumdità tas-Suldati, il Gvern Inġliż tagħna ftit jimpurtaħ minn'na) tisūijet u žina fit-torok u fil ġraden saru haġna. Imma x'in hu dan il ftit li sar mat-trufijet, fejn dac li jista isir għall gid u għall ġmiel ta Malta?...

Illum, is-sūar ma jisūeūx iżjed hliet biex jibkghu tifchira tad-dehen u tal għana tal Cavalieri! Bil Fortizzi li żara l'Inġliż mad-daūra ta Malta, biex hadd ma imissielhu, illum is-sūar tal Cavalieri sfaū haġa zejda: tifchira biss, bħalma ghedna: jeū, aħjar, canfira ta chemm sār għall Poplu fi žmienhom u ta chemm ma sār mindu tūarrbu huma! Chiecu l'Onurabbli Gatt, li jaf u irid jaħdem għal Pajjiżu, chellu il habel collu f'idejh, chiecu s'issa is-sūar tal Belt li jatu għal fuk il Furjana iġġarrfu, il foss ta taħthom irtadam, il Belt u il Furjana sārū haġa ūaħda u f'daūc il ūesghat collha saret Pjazza mdaūura b'Lucanda cbira jeū tnejn u b'haġna Palazzi għall Krati, għal li Schej-

jel, għal li Sptarijet, għall'Uffici ni li jinsabu mxerrdin barra mil Palazz, għall'Uffizzji (bil chiri) tal Avucati, tan-Nutari, tal Agenziji, tal Cummerē; fil ūakt li il bkija tal ūisa (u ma chienx jibka ftit), imkassam f'torok suret in-nies u imzejjen b'sigar u b'ghajjun, chif in huma il bliet il god-da tal Eūropa, chiecu inbieh jeū ingħata cens u irodd lill Gvern renta cbira, li mhux biss giebitlu dac li nefak, imma tatu biex haġf haġna it-taxxi! La tistaghgbux! X'in hu dan fejn ix-xoghlijet li saru Napli u Ruma, biex ma mmorrux fil bghid, minn ftit tas-snin il-haūn?... Flus kieghdin haūn bosta: u tkankila cbira bħal din għandha bżonn il Gżira, biex ma tibkax tnin, sena aghar mill'oħra! Taħsbu li, chiecu il Gvern tagħna chien Municipju(*), dan għadu ma sār?... Taħsbu li, chiecu l'Onurabbli Gatt chellu mil bidu rajh f'idejh, ghādna nixxennku Lucanda cbira għall Passiggieri, u Sptar chif jitolbu it-Tobba ta'llum, u Palazz li jasa tas-seū il Krati collha ta Malta, u Liceo għat-tfal collha tal Poplu li jixtieku jitghallmu li scola, u tant hūejjeg oħra meħtieġa?....

Dari, tletin sena ilu, chienu ighidu li bil Militar ma tista tagħmel xejn! Imm'issa il Militar kieghed iħallina nordmu il fossijet u inizzlu is-sūar, għax hu jaf actar minn'na li hadd ma jissogra jersak biex jiehu il Malta b'saħħa u jecjersak mhux minn fuk is-sūar ta Putirjal bi hsiebu isellimlu!...

Hemm bżonn biss li il Gvern icun irid jahseb tas-seū għall Poplu: għax, fl'aħħar mill'aħħar, il Cāp tal Gvern u tal Militar hu ūiehed: u, bil għakal u il hrara, il ftehim jista isir! Mhux għal cull-hadd aħjar li Malta issir genna, bħalma tista issir?... U mhux f'112, imma f'10 jeū 15 il sena, tista issir genna!...

Dan li ghedna s'issa haġilna mil

(*) Il gimgha id-dieħla, jecj Alla irid, nitchellmu fuk il *Municipji*.

pinna bħal ilma minn zennuna ta ghajn miftuħa għal għarrieda, għax Alla jaf chemm hi cbira ix-xeūka ta kalbna li naraū merfuh il Poplu mil hemm tieghu collu!

Imm'aħna ma chellniex hsiieb nit-hadtu hliet fuk ix-*Xirca għat-tkankil tal Passiggieri*, li kieghda titūakkaf bejn haġna Sinjuri; u il lejla, fil haṡsa, għandha issir l'eūūel lakgha taħha, fil Cullegġ Flores, fejn jista imur cull min irid, għax il būieb, chif ighidu il gazetti li haṡbruha, icunu miftuħin għal cull-hadd. Aħna għandna f'rasna li din ix-*Xirca* hi ūiehed mil frot-tijet tal Cūngress Eūcaristicu, ūiehed mid-dūal li xerrdet fukna il Barca ta Gesù Cristu fil-lejla tas-27 t'April, hemm f'dic il ūisgha bla kies ta bejn il Belt u il Furjana, f'dac il mument imkaddes li katt ma jintesa! Għax Alla hanin, mal gid tal erūieħ, jaf ucoll ikankal, bil Barca tieghu, il gid u il ghāna tal Poplu li għaraf jati xhieda ta kima Lejh hecc cbira!

Il Cūngress Eūcaristicu chien dac li għarraflid-dinja x'aħna u min aħnal! Il fōlja, f'haġjet Alla, inkalbet għalina: u illum il gazetti ta cull pajjiż, li chien tant jaħkruna bi cliemhom u saħansitra ighadduna b'gharab, m'humiex hliet ifaħhruna. Malta sabiħal! Malta hemm x'tāra! L'indafa, u is-saħha, u il ġmiel ta Malta, hūejjeg tal ghageb! Il Poplu, mbaġhd, helu, tūajjeb, minn tagħna, jaf igib-ruħu u idur bil Passiggier! Il Maltin onesti, bežlin u educati għall'aħħar! Fil granet collha tal Cūngress, b'daūc il ktajja ta nies jiggereū mal bliet u mar-rhula, bi nhar u bil lejla, ma nsterketx labra, ma ntkaletx chelma hażina f'ūieħ il barranin, ma saretx l'icchen ghagħa fukhom! Dan kieghdin ighidu għalina cull-imchien.

Mela, ūaktha tas-seū din ix-*Xirca għat-tkankil tal Passiggieri*! U, jecj, bħalma nittamaū, ma takax fl'inglizati, imma tcun *Xirca* bil għakal u bid-dehen, bħalma hemm l'Italja u bosta bnadijet oħra, tista tghajjat haūn il Passiggieri, li illum bdeū ja-

funa u ma icunux jibzghu iżjed mix-xiber baħar li jifridna minn Skallija! U dan icun gid bla tarf ghalina! Ghax, ghalavolja chif aħna, ghalavolja minghajr dac it-tigdid collu li jista isir fil Gżira, ghandna x'nuru u ghandna biex niftaħru!

U ghal-hecc, miċ-cocon tieghu, il *Habib* bi ħsiebu iġhin chemm jista din ix-Xirca li kieghda tituakkaf! U fraħna mita üiehed milli ndaħlu għaliha sġurāna li l'eüel isem taħha bl'Ingliz sejjer icun maklub bit-Taljan *Società per il movimento dei passeggi-gieri*, chif aħna, għal dauc li ma jafux ħlief bil Malti, għammidna dan l'articlu.

IN-NATURA XEJN MA TAGHMEL MINGHAJR L-GHAJNUNA T-ALLA.

L-Ateisti avvelenati mit-tagħlim mishut ta' Plino imorru johorġu bħal ma hu s-soltu tagħhom b-din il-ħmerija cbira "illi ma hemmx Alla jehor ħlief in-natura, u għalhecc mita dina ttemm l-effetti tugħha, daūna itemmhom minghajr l-għajnuna ta' hadd." Imm a dan jeüüilla hu veru? Biex inüieġbu għal din il-mistoksija, jahtieġ nara x-jifhmu l-Ateisti bl-isem ta' natura.

In-natura mil Għorrief tigi msejha natura *naturata* u natura *naturante*. In-natura *naturata* hija dac it-timjil (l-inclinazioni) li jgagħal cull haġa biex takla' dac il fini li għalih giet maħluka. In-natura *naturante* hija li stess Awtur li ta dan it-timjil lil cull haġa, hecc, ngħidu aħna, s-siġra tal-laring għandha t-timjil li tagħmel laring; issa dan it-timjil li għandha din is-siġra li tagħmel il laring, jissejjaħ natura *naturata*; u min taha dan it-timjil (ghax xi hadd ried icun) jissejjaħ natura *naturante*. Mela, sabiex nistgħu ngħidu illi l-Ateisti jisbaljaū mita jmorru iġhidu illi għajr in-natura ma hemmx Alla, jahtigilna ngħarblu jecchuma bl-isem ta' natura jifhmu in-natura *naturata* jeū n-natura *naturante*.

Jecchuma bl-isem ta' natura jifhmu n-natura *naturata*, nistgħu ngħidu bir-ragion collu illi huma jisbaljaū u jisbaljaū bl-icrah, għaliex jecchuma niehdu f-idejna l-warda maltija dlonc dina tnebbahna illi n-natura *naturata* xejn ma ttemm minghajr l-għajnuna t-Alla. Biex naraū chemm hua hecc, immorru nistaksu lill Ateisti: Min chien katt dac li għaraf jati lil din il warda dac il-leūn scarlatt u jnakkas ucoll dan il-leūn iżjed ma l-uerak tagħha jcuu l-geüa? Min xehtilha dic il fūiħa ta' l-acbar hleüa li hi tarmi minn cull genb? Min chellu l-hila li fil uerak tagħha jkieghed dauc il vini cchejcnin u delicati. illi minnhom iġhaddi l-għajxien tagħha? Min chien katt li għaraf ikieghed dan il uerak f-löcu, jilüiħ b-tant hleüa u gmiel, idakkas hecc seüa, jdaüar b-sengħa li ma bħalha? Min chisa li uerak b-pil l-iżjed cchejchen u irkik? Min chien li chellu hecc hila ta' l-għageb li jtemm dan collu fil warda? Għal dan l-Ateisti, forsi, jüieġbu illi l-art, il friegħi, x-xeüc, l-għeruk, in-nida, x-xemx u ħuejjeġ ohra huma dauc li jtemmu dan l-għageb collu fil ward, minghajr l-għajnuna ta' hadd. Imma biex ingarrfu din it-tüigiba hażina tagħhom, hu biż-zejjed li ngħidu illi l-art li fiha tgħix u ticber is-siġra tal ward, ix-xeüc u l-friegħi li minnhom tinbet warda hecc sabiħa, n-nida li hua l-għajxien tagħha, x-xemx li fil għodu tiftaħ il blanzun li fuku tlellex, billi huma għomja u ma jithmux fil-leūn, fil gmiel, fid-daks, fil fūiħa u fi ħuejjeġ ohra, ma jistgħux üehidhom jatu lil warda dan collu; u għaldakstant

jahtieġ bil fors illi jcuu hemm xi hadd illi jgagħal lil l-art, lill friegħi u lill ħuejjeġ l-ohra sabiex itemmu dan il gmiel collu fil warda, u ix-xi hadd ma jistax icun hadd iehor ħlief il *Causa Prima* (Alla) li hi ta għerf li ma bħalu u li taf tinkeda bl-art, bis-shana u bil ħuejjeġ l-ohra, sabiex tagħmel warda hecc sabiħa. Mela, ma jistax icun illi n-natura *naturata*, minghajr għajnuna ta hadd, tagħmel din il warda, u għalhecc minn din it-turija tagħha aħna nigħdu bħala consequenza illi n-natura *naturata* xejn ma ttemm minghajr l-għajnuna t-Alla.

Jecchuma l-Ateisti bl-isem ta' natura jifhmu n-natura *naturante*, ma għandniex għal fejn tant inħanbku magħhom, għaliex b-hecc seüa-seü jgibu ruħhom bħal dauc li biex ma jroddux lix-xemx dac il gieħ li jistħokkilha, ma jsejħulhiex bl-isem ta' xemx, iżda bl-isem ta *Sultana tal pianeti*: hecc ucoll l-Ateisti, jecchuma bl-isem ta' natura jifhmu n-natura *naturante*, jbiddu l-isem t-Alla fl-isem ta' natura, imma b-hecc ma jgarrfux minn fuk it-tron tieghu, u haūn ghād li ma jakblux magħna fl-isem, iżda jakblu fis-sustanza.

Minn dan collu, aħna niehdu bħala tagħlim seüa mhux biss li n-natura *naturata* ma tista' tagħmel xejn minghajr l-għajnuna t-Alla u li n-natura *naturante* ma hix ħlief li stess Alla, iżda ucoll li bit-tagħuig üiehed iżjed ibati biex idahħal f-moħħu (jecchuma jista' idahħal) li ma hemmx Alla, milli li hemm Alla.

Mil eüel articlu li ctibna fuk il cheūn (l-esistenza) t-Alla sa dan l-articlu, aħna morna noħduha ma dauc li ma jemmnux f-Alla; issa jahtieġ li mmorru nitchellmu ma' dauc li jemmu fih, billi nuru l-eüel nett li s-smeüüet iroddu l-acbar tifhir lill Halliek minn tagħhom. E. F.

X'igħidu għalina fuk il Cunnegress.

II.

Il Maltin, nies ta imġiba tajjba hadd dakshom, chieniu jisimghu chemm għajdūt fierah ntkal barra minn Malta fuk pajjizhom, u f'li stess üakt chieniu jagħlu u isofru: jagħlu u isofru, u jagħmlu dmirhom mill'aħjar biex chiecu isicctu dac il hafna tlabib zejjed, u iüittu it-tfixchil: u billi lsien in-nies ma issibx tarfu, huma b'kalbhom kaüüija fit-tāma cont tistħajjilhom tismahħom iġhidulec u itennulec b'üiechhom minn kudiem: *Halli jasal iż-żmien, intom imbgħad taraū*.

U chieniu jahdmu, jahdmu u isistu, lcoll għalanija, bil hrara, minghajr mistrieħ u nifs ta xejn, biex mita il Cunnegress icun irnexxa bil ghakal u mil akkal: mil bidu sa't-tmiem, icollhom għaliex jiftaħru tas-seü kuddiem in-nazzjonijet l'ohra, u b'rihet hecc il gieħ imkaddes ta art tüelidhom dejjem iżjed jircacča u juctor b'ghozza cbira.

Iva...? Ma chien hemmx lucandi biż-zejjed? trid tcun fula f'kargħa u caüla bajda biex issib bit-tbatija fejn iddahħal rasec...? Il lucandi il cbar zdiedu hafna, u cont is-sib chemm trid, b'cullma jitlob il fomm, il ghōnja collha li għandhom il palazzi u id-djār tahhom għagħġu hasbu irrangāuhom minnn cmieni bid-demis biex jilkghu fihom il Cbarāt li jigu mis-safar; il Patrijet u is-Sorijet chellhom mhejjin il Cunvienti tahhom għal shabbhom ta barra li chieniu bi ħsiebhom jaslu haūn bil cotra; nies tad-dar li avvolja ma tantx jistgħu jonkfu u ix-xlief tahhom kasir, raū chif għamlu, għagħu u ganntu għalbiex icunu jistgħu jilkghu ucoll il xi hadd minn krabathom l'imsiefrin, jeū il xi habib midħla tahhom jeū inclilē il xi hadd iehor li icun irraccmandat għal għandhom.

Iva, saħansitra x'uhud mil Maltin chieniu icunu ferħana għal mit elf darba u jixtieku illi jilkghu f'rocna ta darhom bniedem barrani li jigi haūn għall Cunnegress, im-

kār la katt huma jorkdu barra it-triek għal beraħ u is-sirda?

Dan collu iżda ma chienx hemm bżonnu, l'actar imbgħad ghax cotra cbira minn dauc li chellhom jigu, chieniu bil fehma illi jinkdeū b'li stess bastimenti li fukhom icunu baħħru, billi jitolghu jecchu u jistrieħu abbord, daks chiecu geüa lucanda xorta üahda.

Il qüistjoni ta lucandi u mhux lucandi, li sa fl'aħħar mill'aħħar chienet qüistjoni zghira — *a little housing question* — chif mar isejjilha l'Avucat Gustu Bartolo fil *Gazetta* ingliza tieghu li jisimha *Daily Malta Chronicle*,—ma tantx tathom x'jagħmlu; säbu tarfha mill'eüel, (*jalla l'icbar din!*) u malajr sār il ftehim, ghax chien haūn min hasbe għal collox.

Iżda il cliem b'iehor ta x'uhud minn barra minn Malta, li ma igerrghunieux u ma għandhomx demm magħna, daks chemm għagħbuha, bil fehma illi ikarrku bin-nies u imlethom rashom li haūnecc ma haūnx postijet biż-zejjed, giebu hsara cbira, u f'bosta bliet għamlu id-dammagħ li chellhom jagħmlu.

Nies ma geūx biż-zejjed daks chemm chieniu jahsbu.

Il flūs li x'uhud nefku biex icollhom fejn jilkghu il frustieri, ma dahbluhomx, u li spejjes bakghu f'üiechom. Chien icun tajjeb chiecu üiehed jitchixxef halli jara jistax jakbad min xerridha u kala minn żniedu dac il hafna cliem b'iehor biex telku hafna nies, filli hassrulhom u katgħulhom kalbhom ma jigu xejn.

Għall'eüel, fost dauc li pačpē hafna għajdūt, chien hemm ucoll xi hadd minnhom cattolicu: dan il flien haķku min ilumu bl'jebes, ghax din tieghu ma hix rgulija.

Minnufih il *Gazetti* li izommu mal Cnisja kāmū fuk tahhom tixüixa üahda, u ilcoll flimchien marru ureū bid-dieher chemm sbalja bl'ohxon, u zelak fin-niexef, u nakas mis-seüa cullmin bit-tghaūüig imxattar tieghu ried lill Maltin ipingihom coroh man-nies ta bnadijēt ohra, u samsar fukhom cullma fetillu u kabillu.

Actarx iüahħu fil Protestanti u il Mażuni li huma il ftija ta collox: hu x'in hu, jecchmuhx haġ'ohra, ntilef hafna cummerc, u dauc li bateū hafna spejjes għal riħ bla xita, jafu isibu, jecchuma iridu jghaūūru, il marda collha mnejn hi gejja.

Biex il testi tal Cunnegress jirnexxu gūappi chemm jistgħu icunu, cullhadd hareġ sehmu, u il flus mehtieġa ngabru f'chemm trodd salfb.

Nhar il Ghid il Cbir, Monsinjur Pač, fič-Circulari li bagħtilhom dūar il Cunnegress, kallhom hecc: «U intom; ja l'aħūa gheziez u ulied maħbuba minn tiegħi, liema heġga u liema imħabba cbira ta kalbcom ma mortux urejtu, üakt li cullhadd ghēn ruħu milli sata, u hareġ il flūs minn butu? Avvolja iż-żmenijēt huma mgharrka, ma dan collu għarna hafna, u nitma li nigbru actar biex icunu nistgħu nlaħħku ma bosta spejjes cbar li jindahlu għall din ic-circustanza.» (*)

Inħossu il kalbna titghaxxak u tithenna, u f'li stess hīn nintleū bil għageb, xħin nokoghdu ngibu kuddiem moħħna illi x'uhud, fokra u hobzna-ta-cull-jum, kančēu chemm felhu u laħku saħansitra neħheū minn halkhom il bičča hobz li chieniu jecchu, imbasta jatu mkar it-teftifa zghira tal flūs għall Cunnegress, u b'rihet hecc imbgħad il kuddiem icunu jistgħu iġhidu, bl'ghōna hena, bi cbira fohrija, dan il Cunnegress li biħ għandna tas-seü biex nitpaxxeū u nitcabbu, dan il Cunnegress hu, iva, hīdma u xogħol ta

(*) Mhux biss: imma bakghu fuk tmin mit lira (*ghoxrin elf fanc*) zejjda!

ID-DIREZZJONI.

idejna; sâr collu chemm hu b'gharakna u sehimna; da'l Cunnegress ghamilnieh aħna, bit-tahbit tagħna u b'hilitna.

(Jissocia)

(Maklub bil Malti minn

DUN GIUZEPP FARRUGIA,

(Cappillan ta li Sptar Connaught).

Ma dñar il Gżira.

L'Imkaddes Piju Ghaxra ghogbu jati dañ Ponuri lil xi uħud mil Cumitat tal Cunnegress Eucaristicu u oħrajn talli ħadmu ucoll għalih; lill Monsinjur Canonicu Cassar, tal Birgu, il grad ta *Prelat Domesticus*—lill'Imħallaf Pulicin u lill'Avucat tal Curuna, il *Commenda ta San Ghirgor*—lill Commendatur Lanzun, lill Perit Vassall u lis-Supren-tendent Curmi, il *Cavalierat ta San Ghirgor* (dan tal aħħar, fil Classi Militari)—lill'Avucat Bartolo u lill Banchier Paç, il *Cavalierat ta San Silvestru*—lill Corunell Manchè, lill Professur Tagliaferro, lin-Nutar Schembri Żarb u lin-Neguzjant Falzun, is-Salib tad-Deheb *Pro Ecclesia et Pontifice*—u lid-Direttur tal *Habib* (li chellu digà is-Salib *Pro Ecclesia et Pontifice*) is-Salib tad-deheb BENEMERENTI. «Dañ id-distinti personagġi. — kalet Gżetta oħra bil Malti—*nifirħulhom b'kalena colla indistintament* (jigifieri mingħajr ma nagħzlu il hadd minnhom) u *niexthiuhom ħajja tūla biex igāiduhom għall'onur taħhom infusom u ta Malta colla.*» Grazzi. Haġa tpatti bl'oħra

—Dic il mejda *intarsjata* li rajna fil *Virja tal Pitturi* u semmejna fl'aħħar *Habib*, xogħol ta li Mghalliem Carmelu Micallef, li jaħdem hañ il Belt, strada Cristoforo, numru 167, u li is-sena l'oħra għall hila cbira tiegħu chien ħa *Medalja tal fidda* mis-*Società di Arti, Manifatture e Commercio*. Anzi, li mūejjed chienu tnejn, donnhom tal muzej: biz-zejjed ngħidu li ūaħda minnhom, bl'arma tas-Sultan La Vallette, fiha fuk *ghaxar t'elef biċċa* ta injam u metalli ta 27 xorta. Nifirħulu b'kalbna collha: u f'l'oc ma nirriccmandāh, ghax jidhrilna li tēun haġa żejjda, nitolbu il karrejja tagħna imorru jarañ għandu dac il ġmiel ta xogħol

—Għedna il ġimgha l'oħra li irnexxiet nisk l'Accademja ta *San Vicenz de Paoli* (fergha ta Bormla); u jidispjacina ħafna li ma għandniex ūisa biex ingibu dac collu li chitbilna fukha ūiehed ħabib tagħna, li chien hemm. Imma irridu nieħdu minna dan il ftit u nagħmluh tagħna bil kalb collha: «Il ġuvni Valenzja (ippresentat lill Pubblicu bi cliem l'actar sabih mit-Tabib Inglott) ġie bosta drabi applaudit ma tul id-Discors tiegħu u instemgħu ucoll mill'spettaturi bosta *Bene, bene*. Bi cliem l'actar għoli u esatt is-Sur Valenzia mar juri x'in hi il *Carità*, min hu San Vicenz, x'ghamel; chif ucoll x'in hi is-Società tiegħu, chif ūaxfet u x'kieghda tagħmel. Dan il ġuvni ġie mismuħ bi cbira attenzioni u chif spicċa ġie applaudit ħafna.»

—Niżzu-ħajr lil dauc iz-żeuġ ti ħbieb tal Isla—Sacerdot mill'actar il-kuçdiem fit-tagħlim u Secular li ma jagħmillux għajb—ta dac li chitbulna biex ingibuñ fil *Habib* fuk in-nitfa ta *Lettura* li għamilna, mistiednin mir-Reverendu Canōncu Bonanno, fil *Juven-tutis Domus* ta hemm: iżda jahtieg jipper-mettulna ma nakduhomx.

—Niżzu-ħajr ucoll lis-*Società Economico-Agraria* tal biljett li bagħtitilna biex immorru jeñ nibagħtu ūiehed f'l'ocna għall *Virja tal Imnarja* fil Buscett. Din nittamañ li nax-duha, ghax hu dmir tagħna li nersku feñ icun kieghed isir il gid għall Poplu.

—Haġa sabiha. Bagħtu jirrigalauna minn Californja id-*Dett tal meut* ta Carmelu Agius, zagħżuh ta 17 il sena, li miet hemm fit-23 ta mejjju; u il Biljett (*Tessera*) tal mejjjet,

bħala Imsieheb fil *Malta Protective Association*, iffirmat mil *Caxxier Joseph Fenech*; biex juruna li dic ix-Xirca bejn il Maltin ta hemm, imżanzna fis-27 t'April li għadda, digà bdiet tghin l'Imsieħbin taħha fil ħajja u fil meut. Il curjuża, mbaġhd, li dan id-*Dett tal meut*, mictub bil Latin u iffirmat mil Vici-Parrocu tal Cnisja *Omnium Sanctorum* (il *Kaddisin collha*), igib fid-dahar bl'Ingliz ir-Regulamenti taż-żeuġ Cimiterij msej-ħin *Monti-Calvarju* u is-Salib *Imkaddes*. Fost ħūejjed oħra, ir-Regulamenti igħidu, bil Latin u bl'Ingliz, li min icun fkir niesu ma iħallsu xejn tad-difna. Carmelu Agius chien min-Naxxar: u il meut tiegħu gibit-ha gżetta ingliza ta *San Francisco*.

—Dac li chitbulna fuk il lingwa li messhom isiru biha li Scrizzjonijet ta taht il Porticu tal Cnisja il għida tal Marsa, biex il Poplu icun jaf chemm għandu obbligazzjoni lejn is-Sur Balbi u is-Sinjura tiegħu, aħjar ma ngibuñ xejn, ghax dauc li ma għandhomx x'jagħmlu tghid haġa u jifhmu oħra!

—Pitghada, fis-7 u nofs ta fil ghaxija, *Lettura* bil lastri fissi fl'*Unjoni Cattolica*, fuk GIOVANNA DARC: jagħmilha il Canōncu tal Grotta Dun P. P. Borg, D.D.

—Ma setghetx tēun isbaħ il funzjoni tal *Gara Catechistica* u tal *Premijet* fil Cnisja ta *San Gacbu* u nifirħu b'kalbna collha lid-Direttur ta dan li Stitut, għajn ta gid cbir għall Gżira, ir-Reverendu Canōncu Dun Carm Schembri, chif ucoll lill'Assistenti tiegħu collha. Il *Gara* marret tajjeb ferm: u l'aħħar tnejn fost il cbar, il ġuvnotti Pol-lacco u Cuschieri, żammeñ tant jebes (ghad li il *Mistoksijet* tal Eżaminaturi geñ mumen-ti li ma chienux actar tat-tfal u ma nafux x'chienu iūiegbu għalihom ħafna mir-rgiel tal pinna li chienu jisimghu) li chellhom fl'aħħar jaksmulhom il *Premju* u jatuhom il *Grad ta Imperatur* bejniethom. Bravi! Bravi! U Bravi!

—L'ittra tal *Osservatur Patrijot*, li gietna mil Canada, u l'articlu tal Cappillan ta h'At-tard jahtieg inħalluhom għall ġimgha id-dieħla.

—Ūasilna, fl'aħħar ħin, in-*Numero Unico*, fuk cull-ma sar f'*Santa Sabina*, ta Għaūdex, għall ġieħ tal Eucaristija: niżzu-ħajr lil min bagħtulna u natu il chelma li nitchellmu fuku malli nakrañh.

—Is-Sur Ġiorg Imbroil, li jokghod il Belt, *Strada San Giovanni*, numru 110, jil-ka *Offerti sigillati*, mingħajr ma jirtabat li jokghod għall'ebda ūaħda minnhom, għall chiri tad-dar fi *Strada Ospedale*, numru 7a.

Żmien għall'*Offerti* sas-26 ta dan ix-xahar Id-dar hi tal *Cumpanija tal Erūieħ*, tal Belt.

—Nhar il ġimgha li għaddiet, fl'*Unjoni Cattolica*, saret partita biljard bejn tnejn mill'actar imsemmijin u chien fiha tas-señ x'tāra. Rebañ il marcatur tal biljard tal *Unjoni*, is-Sur Giuseppe Xiberras, li għalak il *ħames mit pont*, mita l'ieħor, Capural In-gliz tal *Brumfitt, A.S.C.*, chien ūassal 487. Nifirħulhom it-tnejn, ghax, chif kieghdin tarañ, chien fihom ġirja.

—Is-Sur Cachia Żammit, li ilu fuk ħamsin sena jaħdem għall Poplu fil *Pulitica*, ġie magħmul mir-Re *Cavalier ta San Michiel u San Ġiorg*; u il ħbieb tiegħu, fosthom id-*Direttur tal Habib*, tañh Pranzu cbir, nhar il ħamis li għadda, fl'*Osborne Hotel*. Dan il Pranzu kanklu l'Avucat Mercieca u chien President tiegħu il Commendatur Lanzun, li għamel *Discors* famus fuk il ħajja politi-ca tas-Sur Cavalier Cachia Żammit. Tchellmu ucoll—u collha tajjeb ferm—l'Avucat Alfre-du Caruana Gatto, l'Avucat Mercieca, l'Arci-priet Mifsud (taż-Żurriek), l'Avucat Bartolo u il Procuratur Legali G. Żammit. Is-Sur Cachia Żammit ūiegeb b'hila cbira u ta ħafna pariri sbieħ għall gid ta Malta u tal Maltin.

Il Profezjoni ta Maria Santissima.

Mara xūejha minn Naut (fi Franza) tictēb dan li sejjrin ngħidu fuk l'aħħar siegħat tal ħajja ta binha, li chien actarx ftit imūarrab mil Cnisja.

«Jen chelli tifel ūiehed u cont inħobbu ħafna; hu chien iħobbni ucoll. Chien fuk ruħu, u f'li scola ħa dejjem l'eūūel premijet.

«Mita chellu sittax il sena, għamel esami għall post tajjeb, u ġie l'eūūel ūiehed. Jena ma ridttux isiefer, imma in-nies tant kaluli biex ma intellfux xortih li sa fl'aħ-ħar cedejt fuk kalbi.

«Mita ūaslet is-siegħa tas-safar, jena għan-naktu u għedtlū:—Ibni, inti devot ta Marija Santissima, iftacar li il Madonna ma tin-siex il min jirricorri għandha. Tūegħdni li dana tagħmlu, Carlu?—Iva, Ma,—ūiegeb hu ūakt li chien mghannak miegħi.

«Siefer u ūasal Marsilja—għall'eūūel hu chien jictibli spiss, u l'ittri tiegħu chienu collha mimlija b'imħabba: imbghad, bejn ittra u oħra, bida iz-żmien jitbiegħed, sa chemm ma chitibx iżjed.

«Gurnata ūaħda, nircievi telegramma: *Ejja malajr, ghax ibnec għandu bżonnoc.*

«Erbgħa u ghoxrin siegħa ūara, ūasalt Marsilja. Mort id-dar ta Carlu—il purtinar ma riedtx iħallini nitla.—*Jena ommu*, għedtlū; u bħala mignuna tlajt it-taraġ tnejn tnejn. Dhalt fil camra ta ibni, alavolja zeuġ sinjuri li chienu hdejn is-sodda tiegħu għamlu minn collox biex ma iħallunx nidhol.

«*Povru Carlu! Carlu ibni*—għajjatt jeñ. Carlu chien taht l'ilma, għannakni u b'le-ħen għajjen ħafna kalli: *Ma, tlaht il Ma-donna, u semgħetni—gibli Sacerdot malajr.*

«Jena iccunsulajtu mill'aħjar li stajt, u hu kalli cull-ma chien għadda minn għalih. Għamilha ma ħbieb ħżiena, nies bla fidi u bla ligi. Daħal max-xirca tal mażuni u ħalef maħħom li għandu ighix mingħajr ma jem-men f'Alla Mita marad u ra li il meut rieska. ftacar li hu nistrani. Talab lil ħbiebu (frammażuni) biex igibulu Sacerdot, u dañ ma riedux.—Zeug ħbieb (frammażuni) kagħ-du ma genb is-sodda, kishom zeug senti-nelli tad-demonju, biex ma iħallux lil mini-stru t'Alla jersak hdejh, u li stess seftur, jeñ bil biża inçhella ghax imħallas minnhom, ma riedx imur għall kassis.—Carlu ħass li chien kieghed imut, u dac il ħin ftacar fil ūegħda li chien għamel lili, *li isejjaħ il Madonna*; u f'dakka ūaħda bida ighid b'vuci ghōlja li chienet tistama mil curitur ta fejn chien kieghed, it-talba *Memorare*.—Ūaħda xebba, li għalih chienet Anġlu tas-Sema, semgħetu; u malli ħargu dauc iz-zeug senti-nelli tad-demonju, daħlet tchellmet miegħu u hi chienet li bagħtet it-*tele-gramma*.

—«Ma,—compla Carlu—dauc iz-zeug Si-njuri chienu hañ biex jena niffirma carta, ħalli, ūara meuti, jidfnuni chif iridu huma (bla Salib u Kassis).—Dana ma ridttux, ghax cont sgur li inti cont tmut bil għali.

«Is-Sacerdot ūasal fil ūakt—ibni karr. Raka ħaj jumejn.—Fil għieb tat-tieni jum, ibni kalli geūūa ūidinti:—«Ma, chienet Ma-rija Santissima li ūasslitec hañ.—U miet.

«Forsi, il Madonna lakgħet l'ibni fejn it-trōn taħha.

«Ommijet, tinseñ katt u tgħejjeñ katt tūiddbu l'ūliedcom biex icunu devoti ta Marija—il Madonna issalvahom sgur.»

DR. GUSTAVU BUSUTTIL.

MISTOKSIJA.

Sur Direttur,

Ūara li spicċa il Cunnegress Eucaristicu u li fuku chitbu il gżetti, il periodici u il cotba ucoll—ūara li issa, chif nitma, collu intemm il ghaidut—ħallini nagħmillec mis-toksija, u din nitma u nahseb li tēun l'aħħar haġa li tingħad fuk il Cunnegress.

«Il ghala f'cull Lakgha generali tal Congress Eucaristicu—li sar geüa il cbir Tempju tal Mosta—chien jinghad, cull darba, kabel ma jibdeu: *Sancte Paschalis, ora pro nobis?*»

Chif tara, Sur Direttur tal *Habib*, jena hallejt bosta żmien ighaddi, u dana sabiex nara jecc xi ġurnal, jeü xi periodicu milli ghandna daż żmien u li iħobbu ighallmu il Poplu chienx inehhili il curżitā hecc innucenti; ma s'issa għadni ma sibt ebda haġa fuk dic l'invocazioni (*sejha*). Jena għedt: imma x'jindahal dan San Bascal mal Congress Internazzjonali Eucaristicu?! Grejt haġna dauc il granet tal Congress sabiex nara u nisma collox; biss intkajt ma statua ta San Bascal Baylon O.M. fil Cnisja ta Giesu tal Belt, fejn chienu jingemghu il Congressisti Spanjoli. Saksejt lill xi hadd; kalli li dic vāra magħmula mill'imsemmi Sur Carm ta hal Kormi, u tas-seu li hi statua sabiħa uisk. Anzi issa daun il granet rajt ritratt ta din il vāra f'xi vetrina Strada Rjali. B'dan collu, jena għadni ma nafx x'jindahal dan San Bascal mal Congress Eucaristicu.

Lilec, HABIB VERU, li thobb tghallem lil cullhadd, għidli: Ghaliex, il Mosta, chienu jinghadu daun il chelmiet: *Sancte Paschalis, ora pro nobis?* (*)

Habibec,

LUCENSIS.

Ma dūar id-dinja

Inghilterra—Il Prince of Wales fl'eüel jum ta Lulju jtlak għall Germanja, fejn ighaddi sitt gimghat f'Mecklenburg—Strelitz.

—Ftit granet ilu, is-Segretarju ta li Sptar ta Londra sab fuk mejda pacchett b'ismu: haṣbu xi bomba; iżda, mita fetħu, sab £10,000 mingħajr l'isem ta min chien bagħtu jeü hallieħ u minn tiftixa li saret intgharaf li chien hallieħ fuk il mejda Sinjur, li chien dāhal u hareġ mingħajr ma chellem il hadd.

—Fuk is-sottumarin *E. 5.* grat esplużjoni fil māgna — ma jafux chif, ghaliex chien għadu chif iżżanzan.—Miet uieħed u hemm hdaṣ feruti gravement, u fosthom il Cmandant Moore.

—Is-Sinjura Davison, is-suffragista li chienet kabdet ir-riedni fit-tigrija u giet terribilment imcasbra u feruta, mietet f'li Sptar ta Epsom. Shabha intakghu u jintkalu bosta *Discorsi* ta tifhir fukha u għaddeuħa bhala martri.—Inkrau miet ta ittri u telegrammi ta *Suffragisti* oħra imxerrdin mal Inghilterra u Franza—u imbagħat telegramm lir-Re Ġorġ sabiex jati uiden lix-xeukat taħhom.

—343 bičča tal għerra sejjrin jiehdu parti fil manuvri f'Sulin. Il cmand taż-żeuġ flotti icunu taħt l'Armira Callaghan u Jellicoe.

Għerra—L'ahbarijet huma dejjem ahjar.—Il Bulgarja u is-Servja stehmu li jokoghdu għal dac li tagħmel ir-Russja.—Dana hu effett ta tuiissija li ir-Re Ġorġ għamel lid-Delegati mita stedinhom fi pranzu.

Marocc—Il Marocchini ragħhu kāmū contra li Spanjoli: cheččeūhom minn bosta postijet, haḍulhom canuni u munizzjonijet.—Li Spanjoli chellhom maktula haġna nies, u fosthom bosta fizzjali.

Russja—Il cbir general Stossel, li chien iddifenda Port Arthur fil għerra mal Ġappun, jinsab fl'actar cbir fakar. Għandu apopleksija u tbičchem. M'ilux l'Imperatur chien hafirlu, iżda hareġ mil calzri bla habba, ghax collox nefak sabiex jiddifendi-ruħu.—Ftit gimghat ilu, mar sabu f'camra fil qūar—

(*) San Bascal hu il Protettur tal Congressi Eucaristici: imma chif u ghala ifisru darb'oħra uieħed habib tagħna.

ID-DIREZZJONI.

tier tal fokra, fil Marocc, l'Ajġutant tal camp tieghu li chellu Port Arthur, gietu hniena minnu u haḍu jokghod mieghu.

Tripli—Ūara it-telfa li chellha l'Italja f'Derna, kieghda tibghat bosta suldati u munizzjonijet, ghaliex bi hsiebha tattacca darba għal dejjem lill Gharab.—Izda hemm biža li dan icun bidu ta għerra aħrax u itūal mill'eüel ūahda li chellha.

Turchija—Costantinopoli, fil ūakt li il Gran Vizir Maħmud Chefket Paxā, chien sejjer il Palazz tas-Sultan, tnejn min-nies, li chienu mohbija, greū fuk il carozza bir-rivolvrijet f'idejhom u gibdulu tnax il tir.—Il Gran Vizir giē ferut f'mohħu u bnadijet oħra u miet ūara ftit. L'Ajġutant tieghu Ibrahim miet ucoll fil colp; is-seftur chien ferut. Uieħed mil kattella li jismu Tipas Teūfik giē arrestat fil ūakt li chellu zeūġ rivolvrijet f'idejħ.—Chefket Paxā chien ilu iccundannat għall meūt mil Partit contra tieghu u hu chien jafu minn Enver Bay.

L.M.C.G.

Societā Economico-Agraria.

Il Hamsa u hamsin Esposizioni li issir fil Buschett għall Festa tal

IMNARIA.

L'Esposizioni tinfetah fit-28 ta Gunju fis-sitta ta filghaxija. L'ghada, nhar l'Imnaria, tinfetah fis-sitta ta filghodu. Cull min italla xi haġa għall'Esposizioni barra milli jicconcorri għas-soliti premijet jiehu biljett għall'Otterija bla hlaṣ ta 6 premijet tad-deheb u tal fidda, li jirtefghu ūara it-taksim tal premji tal Esposizioni. Dina is-sena jingħataū barra mil Premijet speciali il Premijet tas-sena l'oħra.

Pattijet Generali.

1. Il Premji tal Gvern għal hmar u għal hmara ta Malta jistghu jittieħdu jecc l'animal icun mictub a nom ta sidu, u dan icun jokghod go Malta. Inoltri, l'animali iridu icunu għoljin mhux inkas minn 44 pulzier u il hmir iridu icunu tar-refgha u il hmara trid tcun almenu għamlet darba jeü sejra tagħmel iż-żghar.

2. Il hūejjeg li għandhom jinchitbu jaħtieġ jingiebu il Buschett fis-27 ta Gunju mit-8 ta filghodu sas-6 ta filghaxija, u fit-28 mis-6 ta fil ghodu sa nofs in-nhar.

3. L'animali jistghu jingiebu mkar nhar l'Imnaria sal 5 ta filghodu.

4. Tgham mill'inkas trid iggib nofs to-mna, Agrumi jeü Żrierah m'hux ankas minn sieħ. Izda jecc tcun haġa ġdida, tista iggib imkar inkas.

5. It-Tjur iridu icunu ndaf u f'okfsa puliti.

6. Għal cull haġa li tinchiteb, min jinchiteb jatuħ biljett, u hadd ma icun jista jiehu l'ura dac li igib bla ma juri dan il biljett.

7. L'animali jaħtieġ jinducraūhom sjeħhom jeü nies oħrajn li dauc is-sjed icollhom piaci bihom.

8. Hadd ma icun jista jiehu hūejgu l'ura kabel ma jingħataū il premji, u min jieħdom jitlef il premju.

9. L'animali li jinchitbu jaħtieġ icunu miżmumin tajjeb u ndaf.

10. Is-Societā tippremja dauc il hūejjeg biss li jidhrilha li icun jisthokkilhom.

11. Dauc collha li ma jigux għall premju x'hin isejhulhom, jtilfu id-dritt għalih.

12. L'affarijiet li jidhlu minn għand is-Societajet jeü minn stabbilimenti pubblici, (nghidu aħna: il gnien ta Sant'Anton, tax-Xjuħ jeü ta Uied Incita) ma icollhomx x'jaksmu ma dauc li jidhlu minn għand il bdieūa għar-rebħ tal premji, imma icollhom premji għalihom.

13. Is-Societā għandha dritt tieħu qūalunque espost illi icun ippremjat fis-sitta u is-seba' sezioni.

14. Din is-sena is-Societā il cull min jieħu ictar minn hames xelini premji tatih *Minfaħ* u tnakkas il prezz tal minfaħ mil premju tal flus illi icollu jieħu.

15. Is-Societā tista minn f'loc flus tati ghodda tar-raba.

16. L'esposituri iridu icunu il produturi tal prodotti illi jesponu.

17. Is-Societā tista tagħmel pattijet oħra barra minn dañ.

N.B.—Il Premijet tal Concors tad-dullieħ u bittieħ u tal patata jigū mogħtija ucoll f'li stess ġurnata tal Imnaria.

Valletta, 3 ta Gunju 1913.

A. H. PERALTA,

Segretarju.

Minn haūn u minn hinn.

I. Haġna jitbegħdu mn'Alla ghax izommu mieghu mhux bis-saħħa, imma bid-debbulizza taħhom.

II. Naf Sinjur li għandu librerja mimlija b'cotba hżiena, oxxen, vili, cotba li għall hažen taħhom ichesshu il kalb. Dan is-Sinjur ma jafx jirrispetta il martu u iħobb l'uliedu.

III. Il cliem hażin hu bħal ġlieda bla ponnijet. L'Alla ma laħku hadd, la bil ponnijet u inkas bil cliem hażin, bit-talb biss.

IV. F'belt ta Franza il poplu ixxeūuex ghax geū imcheccija is-Sorijet tal Carità. L'isbaħ *Discors* chien ta uieħed mghallem, fejn kām u kāl:—Ftit xhur ilu jen kabadni id-deni *tifoġdi*. Il mara u zeūġ ti tfal tieghi haḍuħ minni. Ūahda mis-Sorijet daret bina li Sptar ġmieghi shaħ. Issa aħna fekna, imma is-Soru haḍet id-deni minn'na u mietet. Dan collu, l'aħūa.

V. Il gāzett tal colonji inglizi sejjrin jigū iconsidrati fil hlaṣ tal Posta daks chemm chiecu jigū stampati l'Inghilterra stess.

A. A.

Itolbu għar-ruħ għaziža tan-Nobbli

GANNI MANDUCA,

li miet il gimgha l'oħra, ta 25 sena, b'marda ta ftit granet.

Għad li mutu minn tūielidu, chien jakra tajjeb bit-Taljan u chien imsemmi għas-sengħa cbira tieghu fir-*rcottjar tar-ritratti*. Chien jiftieħem bis-sinjali donnu kieghed jitchellem u mič-čaklik ta xuftejc chien jakbad chemm il chelma tghidlu. Fuk collox, imbagħd, chellu mgiba ta Anglu u educazzjoni li is-saħħrec. Alla jatiħ il Genna.

ID-DIREZZJONI.

Ftit granet ilu, mietet, imdaħħla fiż-żmien, geūa li Sptar tal Furjana, TERESA ARMLA SPERANZA. Chienet mara li, thares lejha biss, iggiblec kima; u chienet tista tghid li għamlet il purgatorju taħha f'din id-dinja.

Alla icollu hniena mir-ruħ għaziža taħha.

E.

Mil LUCERNA TAL HAJJA.—60. Il hsieb tal meūt inissel l'indiemā: imma id-dinja tgherrixha bil frughat.

MOGHDIJA TAŻ-ŻMIEN.

MONOVERB.

(Sitt ittri)

a	_____
a	_____
a	_____
a	_____
a a a	_____

E. GRIMA.

L'ahħar MONOVERB chien:

Maħzuż.

Ma giebux tajjeb hlief ir-Reverendu Dun G. G.—u, biex nghidu is-seūūa, chien ftit u xejn tkil.